

## বাৰতীময় আৰু আনবিলাকক যীচুৱে সুস্থ কৰিছিল

খ্ৰীষ্টিয়ানবিলাকে ৰোগীসকলৰ সুস্থতাৰ হকে প্ৰাৰ্থনা কৰে।

ল'ৰা-ছোৱালীক শিক্ষা দিয়া সকলে অধ্যয়ন H2b পঢ়া উচিত।

**প্ৰাৰ্থনা :** “হে আমাৰ স্বৰ্গত থকা পিতৃ, আমি বিশ্বাসীসকললৈ আপোনাৰ প্ৰেম কেতিয়াও কম হৈ নাযায়। বেমাৰত থাঁকোতে আৰু দুখত পৰোঁতে মোৰ লোকবিলাকক তোমাত ভাৰসা ৰাখিবলৈ সহায় কৰক”।

### ১। ৰোগত আৰু কষ্টত থকা সকলৰ পৰিচৰ্যা কৰিবলৈ আপোনাৰ লোকক প্ৰস্তুত কৰক।

যেতিয়া সৰহ সংখ্যক লোক খ্ৰীষ্টত বিশ্বাসী হয় আৰু নতুন বিলাকক স্থাপন কৰা হয়, সেই সময়ত শাৰীৰিক সুস্থতা শুভবাত্তা প্ৰচাৰৰ আৰু মণ্ডলীৰ জীৱনৰ এক সাধাৰণ অংশ হৈ পৰে।

বিশ্বাসী সকলে বেমাৰত অথবা কষ্ট পৰিলে, ইয়াত সদায় ঈশ্বৰৰ এক উদ্দেশ্য থাকে। ঈশ্বৰৰ উদ্দেশ্যৰ কথা আমাৰ লোকক শিকোৱা আৰু তেওঁত বিশ্বাস ৰখাত সহায় কৰা আমাৰ কৰ্তব্য।

#### মাৰ্ক ১০:৪৬-৫২ পদত চাওক...

- বাৰতীময় দুঃখ কষ্ট গুৰুত্বৰ আছিল।
- লোকবিলাকৰ কাৰণে যীচুৱে কি কৰিব পাৰে বুলি বাৰতীময়ে বিশ্বাস কৰিছিল।
- বাৰতীময়ৰ অনুৰোধ কি আছিল।
- তেওঁক সুস্থ কৰিবলৈ যীচুৱে বাৰতীময়ত কি দেখা পাইছিল।

#### যোহন ৯ অধ্যায়ত চাওক...

- মানুহজন ওপজাৰ পৰা অন্ধ হোৱাত ঈশ্বৰৰ উদ্দেশ্য কি আছিল। (১-৩)
- সুস্থ হ'বলৈ অন্ধ মানুহজনে কি কৰিব লগা হৈছিল। (৬-১১)
- অন্ধ মানুহজনে তেওঁৰ বিষয়ে কি বিশ্বাস কৰাটো যীচুৱে ইচ্ছা কৰিছিল। (৩৫-৩৮)
- যীচুক বিশ্বাস কৰিবলৈ অস্বীকাৰ কৰা সকলৰ বাবে ঈশ্বৰৰ উদ্দেশ্য কি। (৩৯-৪১)

#### ইব্ৰী ১১:৫-১৪ পদত চাওক...

- কষ্টত পৰা বিশ্বাসীসকলক ঈশ্বৰে কেনেদৰে চায়। (৫-৮)
- আমাৰ দুঃখৰ পৰা ঈশ্বৰে কি উত্তম বস্তু অহাটো বিচাৰে। (৯-১১)
- আমাৰ স্বভাৱ যদি অসৎ হয় তেনেহ'লে আমি কি সিদ্ধান্ত লোৱা উচিত। (১৩)
- আন লোকক বেয়া ব্যৱহাৰ কৰিলে আমি কি ধৰণৰ ব্যৱস্থা লোৱা প্ৰয়োজন। (১৪)

#### যাকোব ৫:১৩-২০ পদত চাওক...

- দুঃখত পৰিলে বিশ্বাসীসকলে কি কৰা উচিত। (১৩)
- ৰোগত পৰিলে বিশ্বাসীসকলে কি কৰা উচিত। (১৪)
- ৰোগীয়া বিশ্বাসীসকলৰ নিমিত্তে মণ্ডলীৰ চলাওঁতাই কি কৰা উচিত। (১৪)
- পাপ কৰিলে ৰোগী বিশ্বাসীসকলে কি কৰা উচিত। (১৫)
- ৰোগীয়া বিশ্বাসীসকলক আৰোগ্য কৰা প্ৰাৰ্থনা। (১৫)
- সত্যলৈ উভতি অহা পাপীলৈ কি ঘটে। (১৯-২০)



## ২। আগৰ সপ্তাহটোত কৰিবলগীয়া কামৰ আঁচনি আপোনাৰ সহকৰ্মীৰ লগত কৰক :

আপুনি কোনো ঘৰ পৰিদৰ্শন কৰোঁতে, যদিহে তাত কোনো ৰোগী থাকে তেনেহ'লে ঈশ্বৰৰ অনুগ্রহ আৰু শক্তিৰ সাক্ষ্য হ'বলৈ ৰোগীজন সুস্থ হ'বলৈ প্ৰাৰ্থনা কৰক। বিশ্বাসীসকলৰ ঘৰলৈ যাওঁতে মণ্ডলীৰ চলাওঁতাজনক এটা সৰু বটলত পৰিষ্কাৰ তেল লগত নিবলৈ কওঁক।

মণ্ডলীৰ ৰুগী-দুঃখীৰ ঘৰলৈ গৈ, তেওঁলোকক উপদেশ দিয়ক আৰু তেওঁলোকৰ বাবে প্ৰাৰ্থনা কৰক।

### সুস্থতাৰ কাৰণে পৰামৰ্শ

ৰোগী আৰু দুঃখীসকলৰ বাবে প্ৰাৰ্থনা কৰিবলৈ যাওঁতে পালন কৰিব লগীয়া কেইটামান পৰামৰ্শ তলত দিয়া হ'ল:

- ক) খোৱা-বোৱা অথবা আন কোনো কথালৈ নৰৰ যেতিয়ালৈকে আপুনি ৰোগী জনৰ বাবে প্ৰাৰ্থনা কৰা নহয়।
- খ) ৰোগী বিশ্বাসীজনৰ স্বভাৱ, সম্বন্ধ আৰু ধৰ্মীয় অভ্যাসবোৰৰ বিষয়ে জানিবলৈ ৰোগী আৰু পৰিয়ালৰ লোকৰ লগত কথা বতৰা হওক। এইয়ে হয়ত আপোনাক তেওঁৰ শাৰীৰিক ৰোগৰ আধ্যাত্মিক কাৰণ জনাত সহায় কৰিব পাৰে।
- গ) ৰোগৰ কাৰণ জানিবলৈ পৱিত্ৰ আত্মাই কি কয় শুনক আৰু ঈশ্বৰে ৰোগীৰ জনৰ বাবে কি কৰিব।
- ঘ) ইয়াত তিনি প্ৰকাৰৰ ৰোগৰ আছে বুলি ৰোগীজনক বুজাই দিয়ক :
  - বিচাৰলৈ অসুস্থতা কাৰণ আমাৰ ব্যৱহাৰ অথবা সম্বন্ধই ঈশ্বৰক অসন্তোষ কৰে।
  - মৃত্যুলৈ অসুস্থতা, কাৰণ এইয়ে ঈশ্বৰৰ ওচৰলৈ যোৱা সময়।
  - ঈশ্বৰৰ মহিমালৈ অসুস্থতা, কাৰণ সুস্থ কৰাৰ দ্বাৰাই তেওঁ তেওঁৰ শক্তি প্ৰকাশ কৰিব খোজে।
- ঙ) ৰোগীয়া ব্যক্তি, পৰিয়াল প্ৰত্যেককে তেওঁলোকে কৰা পাপবোৰ স্বীকাৰ কৰিবলৈ সুযোগ দিয়ক। কোনোজনে পাপ স্বীকাৰ কৰিলে তেওঁক ঈশ্বৰে ক্ষমা কৰা বুলি কওক।
- চ) ৰোগৰ কাৰণ জানিব পাৰিলে, ধাৰ্মিক ভাবে ব্যৱহাৰ কৰিলে আৰু অন্যৰ লগত ভাল সম্বন্ধ ৰাখিবলৈ ৰোগীজনক পৰামৰ্শ দিয়ক।
- ছ) ৰোগীজনৰ নিমিত্তে প্ৰাৰ্থনা কৰক। যদি আপুনি ভাবে ৰোগীজনে সুস্থ হ'ব লাগে, তেন্তে ৰোগীৰ মূৰত তেল দিয়ক আৰু তেওঁক সুস্থ কৰিবলৈ ঈশ্বৰৰ ওচৰত প্ৰাৰ্থনা কৰক। (ডাক্তৰ আৰু ঔষধৰ বাবে প্ৰাৰ্থনা কৰাই যথেষ্ট নহয়।) আপুনি যদি অনুভৱ নকৰে যে ঈশ্বৰে ৰোগীক এই সময়ত ঈশ্বৰে আৰোগ্য কৰিব নুখুজে, তেন্তে প্ৰাৰ্থনা কৰক যেন ঈশ্বৰে ৰোগী জনক বিশ্বাস, ধৈৰ্য আৰু আনন্দ দিয়ে।

## ৩। আগত হ'ব লগা উপাসনা সময়ৰ কাৰণে সহকৰ্মীসকলৰ লগত আঁচনি কৰক :

ঈশ্বৰে যীচুৰ নামত কেনেকৈ ৰোগীক সুস্থ কৰে, সেই কথা আপুনি বুজাৰ দৰে বুজাই কওক।

লুক ১৭:১১-১৯ পদত লিখা দহগৰাকী কুষ্ঠৰোগীৰ বিষয়ে পঢ়ক।



যীচুৱে দহগৰাকী কুষ্ঠৰোগীক সুস্থ কৰিছিল। তেওঁক ধন্যবাদ দিবলৈ কেৱল এজনহে উলটি আহিছিল।

অলপতে তেওঁলোকে দেখা পোৱা আৰোগ্যতাৰ সাক্ষ্যৰ বাবে বিশ্বাসীসকলক ধন্যবাদ দিবলৈ কওক।

ল'ৰা-ছোৱালীয়ে যুগুত কৰা নাটক, পদ্য আৰু প্ৰশ্নবোৰ দেখুৱাবলৈ দিয়ক।

প্ৰভুভোজ স্থাপন কৰিবলৈ যাত্ৰাপুস্তক ৬ অধ্যায় পঢ়ক আৰু ঈশ্বৰে ইশ্ৰায়েল লোকবিলাকক দিয়া আশ্চৰ্য্যজনক (ৰঙি) মাম্বাৰ কাহিনীটো কওক।

যীচুৱেই যে সৰগৰ পৰা নামিঅহা প্ৰকৃত আহাৰ (ৰঙি) আৰু আমি বিশ্বাসেৰে তাৰ সহভাগী হ'লে, তেওঁৰ জীৱন দায়ক শক্তিৰ উপভোগ কৰিব পাৰোঁ সেই কথা বুজাই কওক।

**মুখস্থ কৰক : ১ পিতৰ ২:২৪ পদ।**

সৰু সৰু গোটবোৰ গঠন কৰি বিশ্বাসীসকলক পৰস্পৰৰ বাবে প্ৰাৰ্থনা কৰিবলৈ উৎসাহিত কৰক।